


خه نكلن يا نك پوه

ن

اروانبال استان گل پا چا الفت


جرمنی ۲۰۱۱ میلادی کال

www.ulfat.de



فهرست

مخ:	سر ليك:	مخ:	سر ليك:
۱۳-۱۱	اســـــــ تا ذویل!	۲-۱	دعا
۱۳	عجیب انسان	۳-۲	رحم و کوره
۱۴-۱۳	خان لالا	۳	سودا کوره!
۱۵-۱۴	رشوتونه	۵-۴	خلک و پېژنئ!
۱۵	دمتلقینو منطق	۵	دکوم خای دی؟
۱۵	دنب خوار	۶	کوم یو وېشه دی؟
۱۵	مور په هر چاپسي نه خو	۶	وېشیه خوک دی؟
۱۶	په خروکني هم الفت شته	۷	رشوت خوره! ته راپه یاد شوې
۱۶	درجیب خان دعوتنامه	۷	سیاست
۱۷-۱۶	نتیجه یعنی څه؟	۸-۷	خلک څه وایي؟
۱۸-۱۷	انسان یعنی څه	۸	خوک وایي؟
۱۹-۱۸	خوشحالی او غم	۱۰-۹	څه وکړو؟
۲۱-۲۰	آرزو	۱۱-۱۰	ووېرئ او مه وېرئ!



بِسْمِ اللّٰهِ الرَّحْمٰنِ الرَّحِیْمِ

دعا

دېول جهان واكداره! ته هرڅه لرې او هرڅه كولى شي د هرچا اميد تاته كيږي او هر څوك هرڅه له تاغواږي، ستا

خزاني او كار خانې ډكې دي، ستا په باغونو كښې د شودو، شرابو او عسلو ويالې بهيږي.

ستا بخششونه او انعامونه بې پايانه دي، ستا د رحمت نور په ځمكو او اسمانو كښې نه ځاييږي.

فقيران او مسكينان درنه د ډوډۍ سوال كوي.

مړه او بډايان درنه اشتها او د هضمولو قوت غواږي.

څوك درنه په زاريو او دعاگانو اولادونه غواږي ځنې وائي چې مال او دولت راكړه!

يو وائي جنت مې په كار دى بل وائي له د وزخه امان او پناه غواړم.

څوك د حورو شوقمن دى او د چا غلمانو ته نيم زړه نشته.

مرتبې او لوړې درجې له تاسره دي، كاميابي او موفقيت ستا په توفيق حاصلېږي.

دين او دنيا ستا په لاس كښې دي، راحت او زحمت، عزت او ذلت ستا له خوا انسان ته رسي.

بهار او خزان ته راوړې، مرگ او ژوند ستا په اختيار كښې دي.

هرڅه ته كوې او هرڅه له تاغوبتل كيږي.

ددې جهان او د هغه جهان اجرونه، خيرونه، خوندونه او خوشحالي خلكو ته ته وركوې.

زه پوهېږم چې تاسره هرڅه شته.

مگر زه هرڅه نه غواړم.

زما دعا او د زاهدانو دعا، زما ارزو او د پاد شاهانو ارزو يو راز نه ده.

زما سوال د بډايانو او مسكينانو له سوال ډېر فرق لري.

زه نه واييم چې ځمكې او پيسې راكړه.

نه غواړم چې عزت مې ډېر لوړ او رتبه مې لوړه شي.

موټرونه او اسونه مې نه دي په كار.

قصورونه او عمارتونه نورو ته ورکړه!

پتي او باغونه هغه چاته وبخښه چې په خاورو نه مړېږي.

په بانکونو کېنې د سوداګرو پيسې زياتې کړه.

د بزګرګۍ اعتبارمه راکوه! ځکه چې ستا په اطاعت او عبادت له خلکو نه اجرا و عزت غوښتل راته ښه نه ښکاره کېږي.

زه له دې ټولو نه تېرېم او نور څه غواړم.

زه هغه څه غواړم چې ته بې هم غواړې او په طلب کېنې بې بې.

هوا! زه ستا له رضانه خلاف څه نه غواړم.

زه وایم په جهان کېنې د ظلم بیرغ نسکور کړه.

حق او عدالت ته قوت ورکړه!

په زړونو کېنې رحم او د خیر مینه واچوه!

په دماغونو کېنې د حق نوراو د حقیقت رڼا پیدا کړه!

ته کولی شې چې د ظلم قوت په وړو وړو کابو میده میده او ذرې ذرې کړې یا د هوا په میاشو ظالمان تباه کړې.

مګر مور د اتوم په بمونو هم ډاکار نشو کولی.

رحم وکړه

د تورې کېږدی او د ډېرو رمو خاوند!

په دې سره او ټکنده غرمه کېنې.

په دې وچه بیدیا اوسپیره صحرا کېنې چې یخې او به یخ سیوری، توده ډوډۍ، شودې او مستې، کوچ او پیروي،

کورت او غوري، پوڅې او پنیرونه هر څه له تاسره دي.

په خوارانو او بې وزلو رحم وکړه!

له مسافرو او لارویو نه خپل خورونکي سپي ایسار کړه!

هر څوک چې راځي اوستا د کېږدی ترسیوري لاندې کېږي هغه له خپلو سپیونو ساتنه او قدرې کوه!

ای د خورو سپیو خاوند!

ستاد سپیو تاوان له تارسیري او د دوی په ضرر باندې ته نیولی یې.

سپي او نفس دواړه یوشان دي او هرشي ته خوله اچوي.

ته خپل سپي ونیسه او په مور رحم وکړه!

ته په خپلو سپيو دا گمان مه كوه چې دوى به هروخت ستا دښمنو او غليمانو ته غاږي.
دوى ډېر ځله داسمان ستورو او سپورمى ته هم غاږي او ستا په ملكرو او اشنايانو هم بلوسي او غوټي وهي.
آه- هېڅوك زما نارې نه اوري.
د خپلو سپيو حملې هم نه ويني.
دوى ولې څه نه اوري؟
ولې څه نه ويني؟
ولې په چارحم نه كوي؟
پردي خوبه نه وي؟ كېردى- خود پښتو معلومېري.

سوداگره!

هرڅه چې خرڅوې هغه خرڅ كړه مگر خپل دين او ايمان مه خرڅوه!
هرڅه چې خورې هغه وخوره! مگر سودمه خوره! او پښځه گوتې په خوله مه منډه. هرڅه چې اخلي هغه واخله مگر د
خوار وغريب ازار مه اخله!
له هر ځايه چې هرڅه راوړې راپې وړه! مگر كوره! چې بې انصافي او بيرحمي درسره رانورې.
په اسونو او موټرو سورېره! خود چاپه اورومه سپرېره!
له ښاره اوزه خوله نرخه اوله چتې مه اوزه!
لوى لوى كورونه د ځان لپاره جوړ كړه! خود خپل واوړې دېل په بام مه غورځوه!
پتي ډېر پيدا كړه مگر خپل پېټى مه درنوه! او ځانته اغزي مه كړه.
د ځان غم دې وخوراوس د نورو غم هم وخوره!
لورې بنكلي دې پيدا كړې لور همت هم پيدا كړه!
خلك وايي په ډېروليونى خوښ دى ته هم په لړه كټه قانع شه او ليونى كېره مه!
بډايانو وپېژندلې مگر خوار او غريب دې نه پېژني.
راشه! دوى ته هم ځان وښيه ددوى په غم كښې شركت وكړه!
په دې شركت كښې كه هرڅومره سهمونه ولرې هغه هېڅكله نه ضايع كېږي او كټه بې يويه لسه بلكه بې حساب ده مگر
دا سودنا روا نه دى روادى، بې انصافي نه ده انصاف دى.

خلك وپېژنئ!

هغه څوك چې د مملكت كارونه بې په لاس كښي دي او د واک و اختيار خاوندان بلل كېږي يا په وطن كښي تاثير اونفوذ لري پوره وپېژنئ!

هغه كسان چې زموږ لپاره خدمت كوي يا زموږ په سرتجارت كوي بايد وپېژنو او ښه بې وپېژنو.

پېژندل دانه دي چې فلانكي رئيس يا وزير دى، هغه بل په ملك او وطن كښي ډېر عزت او اعتبار لري، ددې بل مال او دولت ډېر دى، يا په لوړو ځايو كښي په ښه نظر ليدل كېږي.

دا راز پېژندل زه نه وایم زما مقصد انسان شناسي او دسړو پېژندل دى نه د چوكيو او نومونو پېژندنه.

موږ بايد تر هر څه د مخه سړي وپېژنو او دامعرفت په صحيح ډول حاصل كړو.

ددې معرفت لپاره ډېرې پخې سترگې اوصايب نظريه كار دى.

دانسان جوهر او ذاتي قيمت معلومول دجواهرولو له پېژندلو يو په څوگړان اومهيم كار دى.

انسان په ډېرو پردو او ډېرو رنگونو كښي پټ دى او غير له دغو جامونه ده نور كالي هم زښت ډېراغوستي دي او ډېر لباسي مخلوق دى.

دى په هر ځاى كښي بيله جلوه لري، دمنبر په سر يو راز او په خلوت كښي بل راز دى.

په بازار كښي انگور نه خوري په كور كښي بوتلونه په سراړوي او په دوايرو كښي د خلكو وينې څښي.

موږ بايد دهر چامعنى او حقيقت ته وگورو او په لباسونو، نومونو، رنگونو و نه غولېږو، كه تاسې زما منئ د چا قسرونو،

منصبونو ته مه گورئ بلكې كار، فكر، ارادې عمل او ارزوگانوته بې وگورئ!

تاسو بايد په سړو پسې وگرزئ! اوسړي ولټوئ!

هغه كسان چې د مملكت بهبود او سعادت غواړي او د اجتماعي درد احساس خاوندان دي هغه وپېژنئ او په محبت

ورته وگورئ!

اوس هغه وخت تېر شو چې يوسړى به د معاش او رتبې، عزت او اعتبار له مخې پېژندل كېده او بيا به د قوت او اقتدار له

خوا ورته خلكو وكتل.

دې عصر هغه باداران او اغاگان له اعتباره وغورځول او د وطن خدمتگارانو ته په قدر او احترام گوري.

د دې وخت انسان په انسان کښې معنويت او فضليت لټوي.
 په دې وخت کښې هماغه سړی ښاغلی او منلی دی چې وطن او مملکت ته بې خیر او نفع رسېږي. او س هغه وختونه
 لارل چې خلکو به جاه و جلال یا دریا او تډویر په طلسم کښې ځانونه پټ کړل او چا به بې کار او عمل ته نه کتل.
 ددې زمانې ائینه بل راز ده او علاوه دلباس او جامو په صفایي او خیرنتوب، دانسان معنوي توروالی اوسپینوالی هم
 سړي ته ښيي.
 تاسې ښه څیرشئ! دغه لوی خلک او درتو او مقامونو خاوندان ټول په رښتیا لوی نه دي، اونه ټول واړه خلک حقیقتاً
 واړه او کوچني دي.
 اوس مور پوهېدلې شو چې په مشرانو کښې کشران او په کشرانو کښې مشران شته.
 له لرې اوله ورايه خلکو ته مه گورئ او محض امریت اوماوریت په نظر کښې مه نیسئ! دوطن اومملکت صادق
 خدمتکاران له دروغجنو او مظاهره کوونکو نه بېل کړئ او خلک وپېژنئ!

د کوم ځای دی؟

یوکوربې دلته دی بل په کابل کښې، بل په یو بل ځای کښې.
 څه ځمکه په کوهدامان کښې لري، څه په بغلان کښې څه په یوبل ځای کښې.
 نغدې روپۍ بې په رشوتو نو دلته پیدا کړی مگر څه ورباندې نور بانکونه کوي په یوبل ځای کښې.
 ته ووايه چې دا د کوم ځای دی؟
 مینه بې له دې خلکو سره نشته او د نورو ملکونو خلک ورته ډېر گران دي.
 ددې وطن له شعر او موسیقۍ نه خوند نه اخلي او د خارجي موزیک په صفت مېرېږي نه. مور ته په نغوت او نفرت گوري
 او د پردیو مستخدمینو په مقابل کښې ډېره تواضع کوي. ته ووايه چې دا د کوم ځای دی؟
 دی د هېڅ ځای نه دی ځکه چې هر ځای دده دی اوسړی ورته هر ځایي، ویلی شي.
 هو! دا هغه مرغان دي چې څلور فصلونه په څلور ممکلتونو کښې تېروي او وطن نه لري، وطن نه پېژني، دیوه وطن په
 هوا کښې نه الوزي او دوطن سړي او تو دې نشي تېرولی. دا هغه عیاشان دي چې بې له عیش او راحت نه نور څه نه
 پېژني او له وطن سره هېڅ مینه او علاقه نه لري.
 مور هغه کسان ددې وطن بللی شو چې دوطن په کابو او بوټو سر ورکوي او په سختو ورځو کښې دوطن په کارېږي که
 څه هم بوله او پتی نه لري او په زړو کو ډلو او جونگرو کښې اوسي.
 هو! زما په عقیده دا وطن د هغه چا نه دی چې د ډېرو ځمکوقبالې بې اخستي دي بلکه د هغه چا دی چې د وطن مینه
 بې په زړه کښې ده او له وطن سره علاقه لري.

کوم یو ښه دی؟

یو دی چې په خبرو ډېر ښه پوهېږي د هر مطلب لپاره ډېر ښه پیرایه او ښه دلایل پیدا کولی شي، د خپل منطق په زور هر څوک تېرباسی او له ډېره عقله وینسته چې.

ساحر نه دی مگر یوشی په بل راز ښودلی شي او د خلکو په اذهانو او نظرونو هر راز لوبې کوي. عملاً هېڅ نه کوي مگر په خوله هر څه کوي او هر کار ځانته منسوبوي.

بل هغه دی چې ډېرې خبرې او مبالغې نشي کولی، د ځان ښودلو او ځان ستایلو اقتدار نه لري په هره خبره کې لکه د شرومبو مچ نه لوبې، دهرچا توجه ځانته نشي جلبولی په مجلسونو کې په وچ زور ځانته دخبرو موقع نه پیدا کوي او په پټه خوله کار کوي په دماغ کې بې ښه ښه فکرونه او په زړه کې بې د وطن اوقام مینه ډېره ده مگر په خوله څه نه وایي او خپل صفتونه نشي کولی.

ته ووايه! چې کوم یو ښه دی؟

زه خو وایم چې دی ښه دی مگر د هغه قدر کېږي او دده نه کېږي.

هغه پېژنو اودانه، د هغه ساحرانه کلمات راباندې اثر کوي او دده صفاتي او معنوي فضیلت رانه پټ دی.

هو! مونږ په خبرو غولېږو او حقایق نشولیدلی.

مور باید دانقیصه رفع کړو او د خپل احساس او ادراک علاج وکړو.

مور په غورو او رو او په سترگو څه نه وینو ځکه کارونه خراب او خبرې ښې دي.

وښیه څوک دی؟

اصلي نوم بې نشم اخستلی مگر رسمي نوم بې مامور صاحب دی.

په کار نه پوهېږي مگر په خوشامدو او چاپلوسی ډېر ښه پوهېږي.

دلویو او معتبرینو په مخ کې د حاضر باش او خانه سامان کار کوي مگر د خورانو او غریبانو سلام هم نه اخلي.

سواد نه لري، مکتب بې نه دی لوستی، مدرسه بې نه ده لیدلی، اخبار او کتاب نشي لوستلی مگر ماموریت کولی او ساتلی شي.

په درباري اوضاعو کې دټولو استاذ دی مگر انسانیت اوسړیتوب بې هېڅ نه ده زده، مکتوب نشي لوستلی مگر شطرنج کولی شي.

لیاقت نه لري مگر ډوډی لري.

دخدای طاعت ته بې ملامتو ده مگر دامرانو په اطاعت کې اول نمبر اخلي.

دنیا بې ډېره ده مگر همت بې کم دی.

تنخوا بې لږه ده او جایداد بې ډېر دی.

مسافر او فقیر ته یوه سوې مړی نه ورکوي مگر مېلمنوته هره شپه چرکان حلالوي.

غل نه دی مگر له غلوسره سمه نیمه برخه لري. ساحر نه دی مگر په یو څو خبرولوی لوی خلک رانده او کانه کړي.

وښیه! څوک دی؟

رشوت خوره! ته راپه ياد شوې

چاوويل: ټنډېرې مگر مېرېرې نه، ماته سمد لاسه ته راپه ياد شوې.
بل وويل: گېډه خوېې مړه ده مگر سترگې بې وري دي، بيا ته راپه ياد شوې.
يوه وويل: قصاب نه دی مگر ډېر خلک بې بې تېغه حلال کړي دي، دلته هم ته راپه ياد شوې.
هغه بل وويل: منکولې او پنجې بې دليونو نه دي او خونخواردی دا خل هم ته راپه ياد شوې.
بې گناه خلک مې په زندان کېږي وليدل، ته راپه ياد شوې.
هغه ورځ چا پوښتنه وکړه چې په غلو زهير، دمجرمينو طرفدار، دمظلومانو دښمن، د ناحقې ملگرې، د قاتلاتو حامې
څوک دی؟
ماته ته راپه ياد شوې.

سياست

وايه يوڅه کوه بل څه.
له بل نه پوښتنه کوه! پخپله هېڅ مه وايه!
په شپه کېږي د لمر وړانگې ښيه! په ورځ کېږي د تورتم ښيې.
که خبروې خان نا خبره کړه! که خبر نه وي د با خبرې مظاهره کوه!
شکره لکه مرچ خوره. مرچ لکه شکره.

خلك څه وائي؟

يو وائي په دوايرو کېږي بې پيسو د چاکارنه کېږي، بل وائي دخان اوملک رسوخ او اعتبار ورځ په ورځ زياتېږي او
ضعيفانوته پنجې تېرې کېږي.
څوک وائي دلته نوی نهضت او فعاليت نشته، ځينې وائي صحيح اشخاص او د فکر خاوندان نشته.
شاعر وائي: نشاط او طراوت، ذوق او سرور، احساسات او جذبات نشته.
ملا وائي: د جلال آباد په نوي ښار کېږي مسجد او د اذان غږ نشته.
رجب خان وائي: د جلال آباد نوی ښار جوړ نشو او زور ښار په لوی لاس وړان شو.
دنوي ښار نقشه لکه د سيدجمال الدين قبر، ياد قرغې بند هېڅ نه جوړېږي او هېڅوک نشي پوهيدلی چې د ښار مخه
کومې خواته ده او څنگه يا کله جوړېږي.
حميد وائي:

چې دې نکرپه نيکيو ننگ ونام لور په دوه چومه دې د خټومشه بام لور

بل خای وائي:

د ریا په حق پرستو پورې خاندی په هر دم د برهمن بت پرستی

یونس وائي:

بندګي چې د ریا کوي یونسه! دهغه ریره خيسته ده نايي غواري

بسه لباس کې څه دخدای بندګي نشي؟ چې جامه دې د ریا واغوسته برګه

عليخان وائي:

ژوبل زره به دې روغ نکړي عليخانه! پسې مه ځه جراحان دي طيب نشته

د بغل په کتاب څه شی علم بويه هر صحاف په ملایانو حساب نه دی

پير محمد وائي:

داد فرياد مې تر فلکه نه رسېږي دپتنگ په دود وړېتېرم خموش ځکه

شيدا وائي:

چې لیده پکې اثر د الم نشي څه حاصل لکه شبنم له چشم تره

څوک وائي؟؟

څوک وائي چې کور بار ترمزله نه رسېږي او د دروغو منزل لندې دی.

د دروغو منزل خو تراخسته پورې دی او کاره بارونه ترهماغه وخته مزله ته رسېږي.

څوک وائي چې بد ګرزې بد پرزې.

که دا خبره رښتیا وای اوس خو به یوسری روغ نه و پاته.

څوک وائي چې د دروغجن مخ توردی. ماخو ډېر دروغجن ولیدل چې مخونه بې تک سپین دي.

څوک وائي چې دشيطانانو دې کور وران شي.

څوک وائي چې دغله په غره کېږي خای نشته.

رادي شي ودې ګوري چې ښارونه بازارونه ترې نه دي ډک؟

څوک وائي چې غل نه بې له پاچا مه ډارېږه!

ايا دناحقي له شاهدانو نه وېره نه ده په کار؟

څوک وائي چې په تشو خبروکار نه کېږي؟ دلته خو په خبرو هرڅه کېږي او بې خبرو هېڅ نه کېږي.

څوک وائي چې د غله په ریره خلی وي ډېر غله شته چې بيخي رېږه نه لري.

خوك وايي چې ډېر وايي پر ترې خپري، ما خو وليدل چې هېڅ ترې نه خپري.

څه وکړو؟؟

مور ډېر کارونه لرو او زموږ وظيفې ډېر سنگين دي.

هرڅه چې کوو هېڅ نه کېږي او هېڅ نشو کولی.

داولې؟

داځکه چې: کار په سړيو کېږي او مور ډېر دکار سړي نه لرو.

خوک چې پر غونډې سم اوصحيح کار کولی شي خلک يې نه خوښوي او ناکامه کوي يې.

هغه چې د خلکو خوښ وي هغه يې دخلکو له مراعاتونو نور هېڅ نه کوي او دخلکو د خوشحالي د پاره هر څه کوي.

دڅنگه خلکو مراعات او خوشحالي؟

دهغو خلکو چې پخپل خپروشره هېڅ نه پوهېږي.

ژرنده او حمايت نه پېژني.

لکه گډې او اوزې په قصاب او شپون پسې يو راز منډې وهي.

دوه ملکان يې يو د بل سيوری په ډانکو نو وهي.

ددوه خانانو خوسي يې يو ځای نه څري.

ددوه پيرانو مريدان يې يوله بل سره د خدای لپاره دښمنې کوي.

دوه ملايان يې يو په بل پسې مونځ نه کوي.

دوه تربرونه يو په بل پسې نه ځي.

اجتماعي شعور او احساس په کېښې نشته.

له حق او حقيقت، انصاف او عدالت سره مينه نه لري.

ښه نو مور څه وکړو؟

مور بايد يو څو تنه د کارسړي پيدا کړو.

چې هم کارو کړي، هم په کار پوه وي، هم دکار کولو صحيح طريقه ورمعلومه وي.

ځينې کسان وايي په يوڅو کلانو نه پسړلی کېږي، په يوه مملکت کېښې څو تنه هېڅ نشي کولی، څو تنه به کوم ځای ته

ورسېږي، ترڅو ټول ښه نه شي کارونه نه ښه کېږي.

په دغسې خبرو ساده کان ډېر ژر غولېږي او هغه کسان چې انسان ته يوازې د جسمانيت له خوانه گوري بلکې تدبير، فکر

او د ادراک قوت ته گوري هغه پوهېږي چې يو سم او صحيح انسان د يوې سمې او صحيح نقشې او صحيح پروگرام په

طرح کولو په دنيا کېښې لوی لوی کارونه کوي او ډېر خلک په سمه لاره د عالي مقصد په لورې روانولی او بيولی شي.

ددغه شان څو تنو سړو له لاسه ډېر ډېر کارونه کېږي او دغسې اشخاص هرځای ته رسيدلی شي.

په دغسې يو گل باندي سل پسړليه جوړېږي مگر په څو پسړليو کېښې مور دغه شان څو کلونه نشو پيدا کولی ځکه چې نه

بې شو پېژندلی.

زه دا نه وایم چې نشته یابه دې خاورو کښې استعداد محوه شوی دی ، بلکې وایم چې باید په دغسې سپرو پسي وگرزو او د وطن غرونه ، کلي او کورو نه ورپسي ولټوو.
مور نه یو خبر چې زموږ په غرونو کښې څه راز گنجونه ترخاورو لاندې پټ پراته دي؟ په دې وچه او سپیه بیدیا کښې کوم ځای د حیات اوبه ترځمکې لاندې غلې شويدي؟ په دغو خوارو او زرو جامو کښې څه راز انسانان پیدا کړي؟
په دغو خلکو کښې چه زموږ نظر اوتوجه نه جلبوي څه فکرونه او څه ارزوگانې موجودې دي. که مور په دې پوه شو چې:

دیوسف خيرو جامو کښې څه گنده ښه لباس کښې چې گناه کړي زليخاده

راځی، خيري کړو داسې جامې رگینې پکې وگورو خبرې ډېرې ننکینې

نو هله به داشخاصو حقيقت او ماهيت ته ورسېږو او زموږ انتخاب به دلباس او څو خوږو خبرو له مخې نه وي بلکې دمعنی او حقيقي هويت له حیثه به وي.
مور باید هرچاته په ځیر ځیر وگورو او په خلکو کښې سترگې وغړو.
سترگې غړول یا کتل دانه دي لکه چې اوس هم ځینې دجاه و جلال خاوندان نورو ته په حقارت گوري.
ډېر خلک شته چه د چا تر ډېرې لاندې بې کلونه تېر کړي مگر لیدلې بې ندی.
ډېر خلک وایي او زه هم وایم چې دکار سړی نشته ځکه کارو نه خراب دي.
دا خبره له لویونه نیولی، ترورپورې هر یوکوي مگر سوال دادی چې چرته؟ او په کوم ځای کښې؟ په یوه کورنۍ او یو ښار کښې نشته؟ که په وطن او هیواد کښې. که چېرې دکلي او کور خبره وي نوکله کله خو په یوه کاله کښې د څښلو اوبه هم نه وي مگر په بل ځای کښې سیند بهیري او په ځینو کورونو کښې ویالې روانې وي.
که په وطن و مملکت کښې بې لټوو نو په گوشته کښې هم ځوانان شته او لعل پوره خو په میرو پوره ده.

ووېرېزئ او مه وېرېزئ!

که په زړه کښې فساد او خیانت نه لرئ! که صحیح نیت او ښې ارزوگانې درسره وي، که د حق او حقيقت په قوت عقیده لرئ.

له حق وېلو او حقيقت ښکاره کولو مه وېرېزئ او په حقاني جرئت نا حقه ظلمونه او داو هامو بوتان مات کړئ!

په هرځای او هر چا کښې چې خیانتونه او فسادونه، ظلمونه او بد کارونه، ریا او تزویر، بې کفایتي او نالایقي وینئ ورسره

جهاد وکړئ او په هر مورد کښې خپل صحیح او انتقادي نظریات ښکاره کړئ!

له هېچا مه وېرېږئ او هېڅکله سترگې مه پټوئ!

که د خپل شخصي اونفسي اغراضو لپاره کار کوئ!

که د وطن اومملکت په نامه خلک غولوئ!

که په زړه کېږي او برکي لري!

نو ددې عصر له بصیرت نه ووېرېږئ او پوه شئ چې کاره بارونه ترمزله نه رسېږي او بې اساسه عمارتونه ډېر ژر نېرېږي.

که یو آمر په تاسې باندې سترگې سرې کړي او له قانون او عدالت نه خلاف امرونه کوي، که یو خان او ملک په خپل زور

او قوت تاسې نه بیخایه لحاظونه او مراعاتونه غواړي که څوک لوړو مقاماتو ته لاره لري او په تاسې د سفارش خطونه

راوړي مه وېرېږئ او په حق ټینګ ودرېږئ.

که تاسې خیانت ته اقدام کوئ یا دنفس دشيطان لپاره حق باطلوئ که هر څومره موافقتونه درسره وي او قوي لاسونه

درسره شریک وي، که ټول عمر مویوه اوبل ته تملقونه کړي وي نو د سبا ورځې له باز خواست نه ووېرېږئ!

هو! د مظلومانو او بې وزلو له فریاد نه ووېرېږئ!

هغه کسان چې تاسې خپلو معايبوته ملتفت کوي اوستاسې نقایص درنښي له هغوی نه مه وېرېږئ! مگر له هغو متملقینو نه

وډارشئ چې ستاسې خیانت ستایي اوستاسې په سترگو پردې غوړوي.

چا چې په مملکتې دواړو کېږي لکه د شرکتو امران یوازې په پیسو کومه رتبه پیدا کړیده یا بې په خوشامدو او تملقو نو

ځان یوه حدته رسولی وي او وظیفه نه پېژني بلکې اشخاص او درباریان پېژني، هغه باید له خپل آینه سره سره نوشت

څخه ووېرېږي.

هغه کسان چې خدای پېژني او له وطن او ملت سره علاقمند وي دمملکت له تخت و تاج او له خپل اولوالامر او پادشاه

سره رښتیا نه مینه او علاقه لري د حق او عدالت له مقتضا سره سم د خدای دپاره کار کوي نو:

(لاخوف علیهم ولا هم یحزنون).

استان وین!

استاد مور ته درس راکاوه او مور بې ډېرښه پوه کولو.

دده په تعلیمونو، اجتماعي شعور او احساس ډېر قوي کیده او په مغزو کېنې بيداري پيدا کيدله ده مور ته د حساب او محاسبې اصول هم ښودل او ويل يې تاسو بايد هر وخت له ځانه سره حساب وکړئ او حسابي خلک اوسئ!

يوه ورځ يې د حساب په درس کېنې مور ته ويل:

که يو عدد له بل عدد سره داسې يو ځای کړو چې يو پاس او بل لاندې وي لکه $(2 \text{ نو څلور } 4)$ ترېنه جوړېږي او ديوه وجود په بل کېنې محوه کېږي او استقلال يې ورکېږي.

مگر که دواړه څنګ په څنګ يو ځای کړو لکه $(2 \text{ نو دوه ويشت ورځنې جوړېږي او دوه شل کېږي د دواړو عددونو شکلونه او صورتونه هم په خپل حال پاته کېږي.}$

ځکه چې په دې صورت کېنې دملګرتيا، اتفاق او ورورولۍ راز پټ دی او په هغه بل صورت کېنې تفوق تسلط او محوه کول مضمري دی.

ده ويل که داتفاق او مګرتيا په صورت يوتن په ځان پسې بل روان کړی شي نو قدر او مقدار يې ډېر زياتېږي او مرتبه يې لوړېږي.

(يعنی له احادو نه عشراتو، ماټو او الوفو.... ته خبره رسېږي). که يو د بل په اوږو سپرېږي او بل د بل په اوږو نو که پنځه تنه وي يعنې پنځه الفونه يود بل په سر د پاسه کېږدو هماغه پنځه ورځنې جوړېږي او شکل و صورت يې هم محوه کېږي زموږ استاذ مور ته په حساب او رياضي کېنې هم دا اجتماعياتو او سياسياتو د فلسفې درسونه را کول او مونږ يې پوه کولو چې بايد يو له بل سره داسې يو ځای شو چې د تنازع.... په ميدان کېنې څنګ په څنګ ودرېږو او څوک د چاپه سر باندې پسې کېنېږدي، يو د بل استقلال سلب نه کړي دلاندې کولو او محوه کولو غرض په کېنې نه وي بلکې يو د بل درجه او مرتبه لوړه کړي.

ده ويل: مور به يو مخکې کوو او مشرکوو به يې مګريو د بل په سر نه سوړېږو او د بل د ټيټولو چم به نه کوو. زموږ استاذ دا هم ويل:

که مونږ دوه مساوي عدونه لکه $(1 \text{ } 1)$ ، $(2 \text{ } 2)$ ، $(3 \text{ } 3)$ هريو له بل نه وړاندې وروسته کړو نتيجه يې يوه ده مګر په دوه متفاوتو عدونو کېنې تقديم و تاخير ډېر فاحش فرق راوړي او په مقدار کېنې ډېر تفاوت راځي.

که مور يو او نه يو ځای کوو او داسې يې لیکو (1^9) نولس کېږي مګر شل کېږي نه که هم دغه دوه عدونه داسې وليکل شي (91) خبره سلوته نږدې کېږي او ډېر زياتت په کېنې راځي.

همدغه سبب دی چې په پوهو جوامعوکښې هغه څوک دمخه کېږي چې قدر او مقدارېې له هغه بل نه زیات وي او دده په مخکې توب باندې دجامعې قدر او قیمت ډېر لوړېږي. مور باید په دې سرپوه شو او د هر چا استعداد، معیار، مبلغ او مقدارته وگورو.

عجیب انسان

روند نه دی مگر خپل عیبونه نه ویني.

کون نه دی مگر خپله اوږي اود بل نه.

زړه لري زړه سوی نه لري.

خپله لږه پوهه ورته ډېره ښکاري د بل ډېر علم ورته لږ معلومېږي.

دبل لږ مال ډېر په نظرورځي او خپل ډېر مالونه ورته لږ ښکاره کېږي.

ددې لپاره چې خلک ورته لاس په نامه ودرېږي، خلکوته لاس په نامه درېږي.

دفرعونیت لپاره غلامي قبلي او د عزت لپاره ذلت ته غاړه ږدي.

دین په دنیا خرڅوي اودنیا په پوڅو اعتباراتو پلوري.

لکۍ نه لري او خلک ورته بې لکۍ نه وايي.

څلورپښې نه لري او په څلورو روان دی.

آس نه دی مگر خلک په لغتو وهي.

ښکر نه لري مگر سرتمبه دی.

له عقله پیاده وی مگر هېڅکله پلې نه گرزوي اوپه موټرکښې هم د خپل جهل په خره سپور وي.

ته به وایې: دا څوک دی؟ زه وایم: بې پوهې زورور.

خان لالا

خان لالا هېڅکله بې نوکرو او سړيو نه ګرزي.

دی هېچا يوازې نه دی ليدلی.

پخپل صفت هر څوک خوشحاليږي مګردی بې له خپلو اوصافو بله خبره نشي اورېدلی.

که بل څوک دده صفتو نه بيان نکړي دی پخپله خپل صفت په نښه شان کولی شي اولکه سپايي پخپله ځان ستايي.

خان لالا بخشونه هم کوي او په کال کې په زرهارو وروپۍ نقداو جنس يوه او بل ته ورکوي مګر خوار او غريب ته سوی مړۍ هم نه ورکوي.

حاکم او علاقه دار، مدير او مامور، خان او ملک ته سل قسمه طعامو نه تياروي مګر مسافر، کونډې او يتيم ته يوسکړک هم نشي ورکولی.

که تاسې خان لالا خوشحالی نو قلم او کاغذ راواخلئ او دده بخشونه حساب کړئ بابې خرڅ يو په لسه زيات وښئ مثلاً دده په مخکې وواږئ چې د خان په کور کې يو کورکمند د کال څلويښت منه لکېږي او دغوريو خوبې هېڅ حساب نشه.

خان لالا نور صفتونه هېڅ نه پېژني، پام کوي چې د فضل و لياقت خبرې دده په مخکې ونه کړئ، او دا اجتماعي خدماتو يا اخلاقي فضايو نوم په خوله وانخلي، تاسې به دځانانو په خوی او بوی بلدنه ياست مګر ماله رجب خان سره ډېر صحبتونه کړي او دوی ډېرښه پېژنم.

ماڅينې داسې ځانان هم ليدلي دي چې له خواری ژرنده ساتي او له کبره مزه اخلي.

رشوتونه

رسمي رشوت: هغه رشوت چې حاکمان، ماموران، قاضيان او منصبداران بې اخلي.

غير رسمي: هغه چې خان، ملک، ناظر او نورو ته ورکول کېږي.

معنوي رشوت: تملق مخامخ صفتونه دعاګانې او داسې نور.

دپاک نفسو رشوت: دايکه، دحقوقو پيسې، خدمتونه، مېلمستيا.

د ظالمانو رشوت: هغه رشوت چې حق باطلوي او باطل حق کوي.

دهونښيارانو رشوت: چې کار له حق او اصولو سره سم وکړي او رشوت په کېښي واخلي.

افراطي رشوت: چې دبانکونو داسهامو اخستلو لپاره وي.

غير افراطي: چې د نس مړولو اوتن پټولو لپاره وي.

د ربا کارانو رشوت: لږشۍ ردول او په مجلسونو کې يادول او په ډېرو باندې غلې کېدل.

د فاسقانو رشوت: پيمخې.

د احمقانو رشوت: د رشوت په طمع او اميد له حق او قانون نه تېرېدل.

دمحاطو رشوت: د يوه اوبل لحاظونه او مراعاتونه.

د متملقينو منطق

يوه پاچا له چانه پوښتنه وکړه چې زما په ورغوو باندې ولې ويښته نشته.

هغه وويل ځکه چې پاچا پخپلو لاسونو باندې په لېو لپو روپۍ خلکوته ورکوي او ورغوي بې سولېږي.

پاچا وويل چې دنورو خلکو ورغوي خو هم ماغوندي دي.

هغه وويل: هغوی هم پخپلو لېو ستاله لېو څه اخلي او ورغوي بې سولېږي.

پاچا بيا وويل: هغه چې زه هېڅ نه ورکوم د هغوی ورغوي هم دغه شان دي.

هغه په جواب کې بې وويل: هغوی چې ستا پخششونه د نورو په حق کې ويني نوله ډېر حسرت او ارمانه خپل ورغوي

سولوي او افسوسونه کوي.

د بنځو ډار

يوه وويل: زه له خپلې بنځې دومره ورپرېم چې هر څه وايي هغه کوم.

بل وويل: زه بې له ويلو هم د هغې په رضا کار کوم.

درېم غږ کړ چې زه هېڅکله بې له څه تحفې اوسوغاټه کورته نشم تللی.

څلورم وويل: ماله ډاره بېنځې بنځه نه ده کړې.

مور په هر چاپسې نه ځو

يو ملگرې په لاره کې مخکې شو.

بل ورته وويل: مور پښتانه يو په چاپسې نه ځو او څوک نه پرېږدو چې له مور نه دمخه شي.

هنه وويل: رښتيا چې تاسې تل په خروپسې خۍ او خره مو په مخکې وي يا د اسونو په مخکې منډې وهۍ او په سرو
پسې هېڅکله نه خۍ.

په خروکښې هم الفت شته

له يوه ليکونکي سره چې تخلص يې الفت و خوتنه ملکري ولاړو.
خوتنه خره په لاره تېرېدل چې وربوزونه يې يوله بله نژدې کړي و او خټونه يې کړول.
يوه غږ کړ چې په خروکښې هم الفت شته.
فت سمد لاسه وويل:
هوا لکه زه چې په تاسې کښې يم.

درجې خان دعوتنامه

ښاغلی.....!

له ډېرې مودې مې دا سودا وه چې يوه شپه تاسې ميلمانه کړم مگر جرئت مې نشو کولی ځکه چې اوږه ډېر کران دي.
نن سهار ستاسې طالع بيدارې وې چې دحاکم طايي کتاب لاس ته راغی او تر تاثير لاندې راغلم. په همدغه وخت کښې
دامشهوربيت هم راپه يادشو:

مهمان روزي بخود مياورد پس گناه ميزبان رامی برد

نومې له ځان سره فيصله وکړه چې دگل کرم وخت هم دی او دپنج کتاب ملاصاحب هم ويلي دي:

کرم مایه شاد مانی بود کرم حاصل زنده گانی بود

نوراشه! په يوه دانه گل کرم به جناب قاضي صاحب او دوه نورملکري خوشحاله کړې او ضمناً به دخپل جود او سخا
يوه دوه ناحقې شاهدان هم دقاضي په مخکې تېرکړې. نوای کرانو ورونو کرانو ملکرو!
(توکل په خدای) بېکاته زما ځای ته راشۍ!

مکرگوري! خدای پاک فرمايلي دي: (کلاوا اشربوا ولا تسرفوا).

نوتاسې هم يې امري مه کوۍ! ځکه چې دوهوبيارانو متل دی: (نيم نان راحت جان).

بله دا چې: طمع رانبايد که چندان کنی که صاحب کرم راپيشمان کنی

(لاهور رجب)

نتیجه یعنی چه؟

رجب خان: دامامورین او میرزایان چې نتیجه نتیجه وایي ددی څه معنی اونتیجه څه شي ته وایي:
عجب خان: لکه له شودو نه چې څوک پیروی ټول کړي باله مستو نه کوچ وباسي نتیجه هم دغه شان شی دی. کوم
مامور چې دیوې فقرې تحقیق اوتفتیش ته مقرر شي او له خلکو سره دومره سوال او جواب وکړي چې مقصد اومدعا
ورکه شي نو بیاچې له هغو پانو نه مطلب راباسي نتیجه ورته وایي:

رجب خان: ښه دې پوه کړم، هغه ورځ چې زموږ کلي کښې مړی شوی و او حاکم صاحب له میرزایانو سره راغی
قاتلان خو تبتیدلي و مکر دوی دا نور خلک له سوال و جواب لاندې ونيول او یو سوال به یې څوڅو ځله کاوه. زه
حبران یم چې ولې دوی یوه خبره دومره شاري اوخلک په توراو سپین اړوي اوس پوه شم چې دوی کوچ ورځني
ایستل او پیسې یې پکې اخستلې نوهرکله چې نتیجه اویسې لاس ته ورغلې بیا څوک په مړي پسې ونه گرزیدل اونه یې
چاپوښتنه وکړه.

ښه دمیرزایانو په نتیجه خو دې پوه کړم اوس یو څونورې نتیجې هم راوښیږه.
عجب خان: نتیجه په هر ځای کښې فرق کوي ځکه وایم چې زموږ په ملک کښې:

دعلم نتیجه: امامتي کول او خیراتونه خوړل.

داموریت نتیجه: رشوتونه اخستل.

دمال او ثروت نتیجه: سودکول.

دهوښیاری نتیجه: چل اوفریب.

دناپوهی نتیجه: شرارتونه او فسادونه.

دنادارای نتیجه: غلا او ناحقه دعوی.

دقوت نتیجه: ظلم او تعدي.

دپاک نفسی نتیجه: فقر او قرضداري.

دچالاکي نتیجه: معتبري.

دچاپلوسی نتیجه: دامرینو خوشحالی.

انسان یعنی چه

رجب خان خوبه تاسې پېژنی چې وظیفې یې نه دي خوړلي مگر ملا شوی دی، د ادبیاتو په فاکولته کښې یې څه نه
دي لوستي خومقالې لیکلي اوشعرونه ویلی شي.
داستدلال قوت یې هم بدنه دی اوپه فیلولو جی کښې لاس څه چې پښې هم لري، څنگه چې د ده خبرې عجیبې
غریبې دي هغسې یې دلایل هم دي.

هغه ورځ څا ورنه پوښتنه وکړه چې انسان يعنې څه ؟

ده وويل :

منطقيان ورته حيوان ناطق وايي يعنې هغه حيوان چې خبرې کوي.

شاعران وايي :

په ناطق حيوان تعريف چې دانسان کړي

په خبرو غوليدلي هلک ان دي

سړی نه دی چې بې کار دسرونه وي

په خبرو که هر څو ويره ښه پوهېږي

ډاروين وايي : انسان دپرزوي يا لمسی دی .

مگر زه بې له خان صاحبه بل چا نه انسان نشم ويلي ځکه چې پاک خدای انسان ته ظلوم او جهول ويلي دی اوله خان نه زيات ظالم او جاهل نه پيدا کړي .

رجب خان د لغوي تحقيق په وخت کښې کله چې پښتو يا فارسي لغتونه عربي ته راکاري نو خان اوخاين له يوې مادې نه مشتق بولي ، مگر کوم وخت چې عربي لغتونه پښتوکوي نو بيا وايي چې (انس) يا انسان له (نس) نه ماخوډ دی نو د د هر چا چې نس لوی وي او په پرديو مالونو هم نه مړېږي هغه خان او حضرت انسان دی .

خوشحالي او غم

له خوبه راپا څېدم ، سترگې مې ومښلې ، د ډول او سرنې اوازمې ترغوره شو .

يوه شيبه وروسته سره ډولۍ او لويه ورا رانښکاره شوه چې ډېر خلک ورسره خوشحاله روان و .

زه هم له دوی سره ملگری شوم او په دغه خوشحالي کښې مې ځان شريک کړ .

ماغوندي نور هم ډېر خلک له دې ډولۍ سره روان و او په پردي واده کښې بې لاسونه غورځول . څوک چې ددنيا په

خوشحاليوکښې مطالعه لري هغه به ماته هېڅ تعجب ونه کړي .

که مور د دنيا لويه وراوگورو نو د خوشحالي ناوې ديوه کورته ورځي مگر وچولۍ دډېرو غوربدلۍ وي .

دډولۍ دننه حال چاته نه وي معلوم، دډولۍ خاوند په راز راز تصور اتوکښې ورک وي. او نه پوهېږي چې بېگانه به څه راز بشره ويني؟

دغه مجهوله لیلی او نا معلوم حقیقت په بنایسته حجابونو کښې پټ وي او ټوله ساحري يې په همدغه پټوالي کښې وي. په دغه حال کښې چې د واده خاوند لا د حسن او جمال له مخه پورنی. نه و اخستی او یوازې د مینې او محبت په کیف مست و خپل ځان يې د سعادت اونېکمرغۍ رڼا ته ډېر نږدې ګاڼه مګر په حقیقت کښې همدغه شیبه دی د سعادت په غیر کښې و او د خوشحالی پلوشو بې شاو وخوا رڼا کړې وه.

د دنیا هر راز نیکبختي او هر ډول خوشحالي دانسان په احساس او تصور کښې ځای لري، همدغه احساس دی چې د غم شپې او خوشحالی ورځې یوله بله بیلوي.

همدغه سبب دی چې یوشی یوسری خوشحالوي او بل خپه کوي دیوه لپاره غم د بل بنادي شي. مور په دغه ګمان چې د خپل یوه ملګري کورته د خوشحالی ډولۍ ورو ټول خوشحاله و، چا اسونه ځنلول، چا به نښې وپشتلې، ځینو اټونه کول، ځینو ټوکې او مسخري کولې او په همدغه شان وضعیت مانښام تیاره کلي ته ورسیدلو او ډولۍ دکاله په مخکې ښکته شوه.

ښځې راغلې او د ډولۍ پردې يې جکې کړې مګر بې له دینه چې یوه بنایسته مړه ناوې وويني نور څه په کښې نه و. دغې ښکلې پېغلې دانه غوښتل چې په دغه کاله ننوزي او خپل ګران ملګری په بل چا بدل کړي. دغه اجباري واده دا مجبوره کړه چې په زهرو ځان ووژني اوله ډولۍ نه جنازه جوړه کړي. د دې حال له لیدو سره سم د ژړا اوازونه پورته شوه او دهر چا په احساس کښې بدلون راغی، همدغه وخت مونږ و پوهیدو چې مونږ له یوې جنازې سره خپل تصور او ګمان خوشحاله او په خدا روان کړي وو.

زمونږ ګمان دومره قوي تاثیر درلود چې مړی بې راباندې په ډول او سرنې کورته وور. زما یوه ملګری وویل: په رښتیا چې خوشحالي څوک په زور او اقتدار یا په ډېرو پیسو کورته نشي راوړلی بلکې د زرو نو موافقت غواړي.

یو بل ملګری (چې ددې واقعي له عکس سره مخامخ شوی و) هغه وویل:

هرکله چې ګمان دومره مؤثر دی څومره به ښه وی چې دا قوت شامدام پاک وساتو او په ښه لاره کښې بې صرف کړو.

آرزو

هلته لري دغره په لمن کښې د لمر پلوشو ته څه وځلېدل لکه چې په اسمان کښې ستوري او په زرونو کښې دارزونښکلی مخ ځلېږي.

زه نه پوهېږم چې دا دسترگو لپاره ځلېدونکی شی څه شی دی؟

د کومې مستې پېغلې د لاس ائینه ده، که د کومې معشوقې د غاړې امېل نه کومه قیمت بها مر غلره لويدلې ده؟ د هغې تجلی پلوشه ده چې په کوه طور کښې بې ځان ښکاره کړی که له کوم کان او معدن نه کوم ښکلی غمې راوتلی دی؟

دغه شان ډېر فکرونه او گمانونه پېدا شول او زه بې په هغه لورې روان کړم زه نه پوهېدم چې په څه شي پسې ځم او څه به په لاس راشي؟

زما تصوراتو او خيالاتو دغه مجهول شی زما په نظر کښې ډېر ښايسته کړی و، زه خپل مطلوب ته په ډېر لور قیمت قايل وم.


ماله ځانه سره ويل چې په غرونو کښې هر څه موندل کېږي او په دنيا کښې ځينې داسې غرونه هم شته چې د خدای استازو په کښې رازو نياز درلود او د خدایي فکر ونو ځانگړې کښې ځنگېدلې ده، دلمر اوسپورمې لمړۍ پلوشي په دوی لويږي اود خدای د رحمت وريځې مدام د دوی په سرگړي.


دغه راز ډېر خيالونه او تصورات راسره ملگري و چې زه هلته ورغلم او خپل مقصد ته ورسيدم. هغه شی په حقيقت کښې هېڅ شی نه و او د دنيا په بازار کښې بې هېڅ قیمت نه درلوده، زه پوه شوم چې دنيا مور هروخت په همدغسې شيانو غولولي يو او ډېر خوشې شيان بې راته له ورا ځولوي دي.

له مور سره هروخت لور فکرونه او ستر خيالات ملگري وي، مگر عملاً په دغسې ناوره او خوشې شيانو پسې روان يو. هغه څه چې مور له لري وينو اونه يو ور رسيدلي مور ته ډېر ښايسته ښکاره کېږي او په لور قیمت ورته قايلېږو مگر پس له رسيدلو پوهېږو چې مور په هسې او خوشې شيانو پسې هڅه کوو او په داسې شي پسې څو چې هېڅ نه په کارېږي هماغه لیلی چې خلک بې په دیدن پسې رندېږي ځينې نور چې ور رسيدلي دي هغوی بې اوس له کته غورځوي او هېڅ قدر بې ورسره نشته.

دا لیلی دانسان هماغه ارزوده چې مخکې له رسیدلو یو رازوي او وروسته تر رسیدلو بل راز کېږي او د زرونو له کوره ایستل کېږي.

((پای))





خه ليكل يالېك پوه

www.ulfat.de